

Title: Request to modernise all units of the RBHM Jute Mill.

श्री निखिल कुमार चौधरी (कटिहार) : अध्यक्ष महोदय, मैं कटिहार संसदीय क्षेत्र का प्रतिनिधित्व करता हूँ। वहाँ की वॉ पुरानी आर.बी.एच.एम. जूट मिल के बारे में सदन में अपनी बातें कहना चाहता हूँ। आर.बी.एच.एम. जूट मिल एन.जे.एम.सी कलकत्ता के अधीन है, जिसके साथ वहाँ बहुत ही सौतेला व्यवहार किया जा रहा है। इस मिल की रूग्णावस्था के कारण वहाँ के मजदूरों एवं किसानों की अवस्था दिनोंदिन दयनीय होती जा रही है। (व्यवधान)

MR. SPEAKER: Nothing should go on record except what Shri Nikhil Kumar Choudhary says.

*(Interruptions)**

श्री निखिल कुमार चौधरी : अभी तक मिल का आधुनिकीकरण पूर्णतः नहीं हुआ है। इस मिल का केवल स्पीनिंग एवं डिजाइनिंग विभागों का ही आधुनिकीकरण किया गया है एवं ब्रेकर और फिनिशर की मरम्मत भी नहीं की गई, केवल आंशिक रूप से ही इसे ठीक किया है। यह मिल बीस साल से चल रही है, परन्तु एन.जे.एम.सी. के अधीन जो मिलें कलकत्ता में स्थित हैं, उनका पूर्णतः मशीनीकरण एवं आधुनिकीकरण कर दिया गया है।

महोदय, दिन-प्रतिदिन काम में आने वाले कलपुर्जे, जो कि आर.बी.एच.एम. जूट मिल के फॉन्ट्रीज एवं कार्यशाला में तैयार किए जाते थे, उनका निर्माण यहां के प्रबंधकों द्वारा बंद कर दिया गया है तथा निम्न कोटि के कलपुर्जे कलकत्ते की निजी कम्पनियों से खरीदे जा रहे हैं। इस कारण ये कलपुर्जे जल्दी ही घिस कर टूट जाते हैं। उन्हें फिर से रिप्लेसमेंट के लिए मिल को लम्बे अर्से तक बंद रहना पड़ता है। इस विषय में मेरा आग्रह है कि आर.बी.एच.एम. के अपने कलपुर्जे बनाने की कार्यशाला को पुनः खोला जाए, जिसे कलपुर्जे के लिए इंतजार न करना पड़े।

*Not Recorded.

महोदय, आर.बी.एच.एम. जूट मिल के जूट स्पलाई में भी काफी अनियमितता बरती जा रही है। जे.सी.आई. उन्नत किस्म के जूट की स्पलाई करती थी, उससे खरीदना बंद करके निजी व्यापारियों से घटिया किस्म के जूट को खरीद रहे हैं, जिसे उत्पादन मानक में काफी ह्रास हुआ है। वर्तमान में इस मिल में 1700 कामगार काम कर रहे हैं, पहले इस मिल में 3200 कामगार कार्यरत थे। फिलहाल आधी संख्या में कार्यरत मजदूर कैजुअल लेबर हैं, जो कि 18 वर्ष से यहां अपनी रोजी रोटी कमाने में लगे हैं।

महोदय, पूरे देश में एक केन्द्रीय वेतन संस्था है जिसकी सिफारिशें सब यूनियों को मान्य हैं, परन्तु ऐसी कोई सिफारिशें इसके विषय में लागू नहीं हैं। कैजुअल मजदूरों को रोजाना काम नहीं मिल रहा है। बहुत से कैजुअल मजदूरों को तो काम भी नहीं मिल रहा है। जब तक आर.बी.एच.एम. जूट के सारे यूनियों का आधुनिकीकरण एवं मशीनीकरण नहीं किया जाएगा, मजदूरों एवं किसानों की स्थिति दिनोंदिन बदतर एवं दयनीय होती रहेगी।